

पत्रक० एनसीएल/ज०स०वि०/प्रेसवि०/2017-18/49

दिनांक- 03/05/2017

प्रेस विज्ञप्ति

एनसीएल दुधिचुआ की संगिनी महिला समिति ने किया मटका वितरण

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) का महिला मंडल स्थानीय जरूरतमंद लोगों के कल्याण हेतु लगातार प्रयासरत है। इसी क्रम में कंपनी के दुधिचुआ एरिया की संगिनी महिला समिति ने मंगलवार को क्षेत्र के आसपास रहने वाली गरीबी रेखा से नीचे जीवन यापन करने वाले परिवारों की महिलाओं के बीच स्टील के मटकों का वितरण किया। दुधिचुआ क्षेत्र के आवासीय परिसर स्थित ऑफिसर्स क्लब में आयोजित मटका वितरण कार्यक्रम में संगिनी महिला समिति की अध्यक्ष श्रीमती पिकी प्रसाद बतौर मुख्य अतिथि उपस्थित थीं।

गर्मी के मौसम में पेयजल के भंडारण की अधिक आवश्यकता पड़ती है। जरूरतमंद महिलाओं को अपने परिवार द्वारा उपयोग किए जाने वाले पेयजल के भंडारण में मदद करने के उद्देश्य से संगिनी महिला समिति द्वारा इन मटकों का वितरण किया गया। मटके पाकर महिलाओं के चेहरे खिल उठे और उन्होंने मटका वितरण के लिए संगिनी महिला समिति की सदस्याओं को धन्यवाद दिया। साथ ही, उन्होंने उम्मीद जताई कि समिति भविष्य में भी इसी प्रकार उनकी मदद करती रहेगी।

संगिनी महिला समिति की अध्यक्ष श्रीमती पिकी प्रसाद ने मटका वितरण से लाभान्वित महिलाओं से मटकों का भरपूर उपयोग कर पेयजल भंडारण करने का आग्रह किया ताकि उनके परिजनों को चिलचिलाती गर्मी में पेयजल उपलब्ध रहे। साथ ही, उन्होंने महिलाओं को भविष्य में भी संगिनी महिला समिति द्वारा इसी प्रकार मदद देते रहने का आश्वासन दिया।

संगिनी महिला समिति की सदस्याओं ने कार्यक्रम में शामिल हुई महिलाओं को स्वच्छता का महत्व समझाया। साथ ही, उन्हें स्वयं एवं अपने परिजनों को गंदगी से होने वाली बीमारियों से बचने के लिए अपने घर एवं आस-पास के स्थानों को साफ रखने के प्रति प्रोत्साहित किया।

कार्यक्रम में संगिनी महिला समिति की श्रीमती माया सिन्हा, श्रीमती कंचनबाला सिंह, श्रीमती सरिता श्रीवास्तव, श्रीमती तरन्नुम खान सहित समिति की अन्य सदस्याएं उपस्थित थीं।

जनसंपर्क अधिकारी